

## अहवाल

राष्ट्रीय परिषद दिनांक ०९ मार्च २०२३

आयोजक :— श्री.किसनलाल गोयनका कला व वाणिज्य महाविद्यालय,  
कारंजा (लाड)

श्री.किसनलाल नथमल गोयनका कला व वाणिज्य महाविद्यालयात सोमवार दिनांक ९ माच 'रोजी 'भारतीय महिलांचा प्रवास' या विषयावर राष्ट्रीय परिषद संपन्न झाली. या परिषदेत महिलां समोरील आव्हाने आणि त्यांना भविष्यात उपलब्ध संधी यावर मंथन करण्यात आले. या परिषदेसाठी १९० अभ्यासकांनी आपले शोध निबंध सादर केले आणि महिलांच्या प्रवासासंबंधी आपले विचार मांडले व समस्यांवर दिशादर्शन देखील केले.

दि बेरार जनरल एज्युकेशन सोसायटी अकोल्याचे अध्यक्ष मा.अॅड.मोतीसिंहजी मोहता व मानद सचिव मा. श्री पवनजी माहेश्वरी यांच्या मार्गदर्शनाखाली, कारंजा शहरातील ख्यातनाम स्त्रीरोगतज्ज्ञ मा. डॉ.अनंदा कांत यांच्या अध्यक्षतेखाली या परिषदेचे आयोजन केले होते. नागपूर येथील ख्यातनाम लेखिका मा. डॉ ज्योत्स्ना पंडित यांनी या परिषदेचे उद्घाटन केले. त्यांनी आपल्या उद्घाटनपर भाषणात स्त्रीला दासी किंवा देवी न मानता तिला माणूस म्हणून समाजात स्थान मिळवून देण्यात यावे अशी अपेक्षा व्यक्त केली. अकोला येथील स्तंभ लेखिका सौ मोहिनी मोडक यांनी आपल्या बीजभाषणात वैदिक काळापासून तर आजच्या आधुनिक काळापर्यंतच्या स्त्री जीवनाच्या प्रवासाचे वर्णन केले. अर्थशास्त्र विभाग प्रमुख डॉ. नीलम छंगाणी यांनी पाहुण्यांचा परिचय करून दिला तर महाविद्यालयाचे प्राचार्य डॉ. विनय कोडापे यांनी या उद्घाटन सत्राचे प्रास्ताविक केले. त्यांनी आपल्या प्रास्ताविकातून परिषदेमागची भूमिका स्पष्ट केली. या परिषदेच्या विचारमंथनातून

स्त्रियांच्या समस्येची उकल होण्यास निश्चितच मदत होईल असा आशावाद त्यांनी आपल्या प्रास्ताविकातून व्यक्त केला. कार्यक्रमाच्या अध्यक्षा डॉ. अनघा कांत आजच्या आधुनिक स्त्रीने आपली सभ्यता, प्रथा, परंपरा, संस्कार यांचे पालन करून ज्ञान, विज्ञान परिश्रमाची कास धरून यशाची शिखरे काबीज करावी असा आशावाद व्यक्त केला. कारंजा शहरातील वैद्यकीय क्षेत्रातील सुपरचित व्यक्तिमत्व डॉ. अजय कांत, महाविद्यालयीन विकास समितीचे सदस्य श्री बंसीधरजी उपाध्याय, श्री विकासभाऊ डोणगावकर, शाळासमिती सदस्य, श्री विजय सस्तकर, श्री शकुंतलाबाई धाबेकर महाविद्यालयाचे प्राचार्य डॉ. सुभाष गवई, श्रीमती साळुंखाबाई राऊत महाविद्यालय वनोजाचे प्रा. डॉ. देवेंद्र गावंडे. सिनेट सदस्य श्री सुभाष गावंडे यावेळी उपस्थित होते. मराठी विभागाचे डॉ. किरण वाघमारे यांनी उद्घाटन सत्राचे सूत्रसंचालन केले तर कार्यक्रमाच्या समन्विका प्रा.सौ अंजली बर्डे यांनी आभार प्रदर्शन केल.

द्वितीय सत्रात कार्यक्रमात सहभागी झालेल्या संशोधकाच्या शोधनिबंधाचे वाचन करण्यात आले. महात्मा गांधी आंतरराष्ट्रीय हिंदी विद्यापीठाचे सहाय्यक प्राध्यापक डॉ. अनिकेत आंबेकर यांच्या अध्यक्षतेखाली व स्वामी रामानंदतीर्थ विद्यापीठ नांदेड येथील विद्यार्थी विकास व कल्याण विभागाचे माजी संचालक डॉ. वैजनाथ अनमुलवाड यांच्या प्रमुख उपस्थितीत हे सत्र संपन्न झाले. महाविद्यालयाचे प्राचार्य डॉ. विनय कोडापे यांच्या अध्यक्षतेखाली समारोपीय सत्र संपन्न झाले यावेळी परिषदेच्या समन्वयक प्रा. अंजली बर्डे व सह—समन्वयक डॉ. बलजीतकौर ओबेरॉय व्यासपीठावर उपस्थित होत्या. अर्थशास्त्र विभाग प्रमुख डॉ. नीलम छांगाणी यांनी या कार्यक्रमाचे सूत्रसंचालन केले. मराठी विभाग प्रमुख डॉ. सुनील राठोड यांनी या समारोपीय सत्राचे

आभार प्रदर्शन केले. या परिषदेला महाराष्ट्रातून व देशाच्या विविधप्रांतातून १९० संशोधकांनी सहभाग घेतला.

एकूणच या राष्ट्रीय परिषदेच्या माध्यमातून महिलांच्या प्रवासाचा आढावा घेत असतानांच महिलांसाठी असलेल्या विविध संधीं विषयी उहापोह करण्यात आला. या परिषदेकरीता प्राप्त झालेले शोध निबंध दिशादर्शक ठरणारे होते. यातील विचारांचे अनुकरण शासनस्तरावर, प्रशासकीय स्तरावर, व विविध सामाजिक संघटनांच्या माध्यमातून केले जाणे गरजेचे आहे. या करिताच या शोध निबंधांचे सार्वजनिक स्वरूपात पुस्तिकेच्या रूपाने एकत्रिकरण करण्यात आले आहे. स्वातंत्र्याचा अमृत महोत्सव आणि जागतिक महिला दिन यांचा एकत्रित सुवर्णयोग लक्षात घेऊन ही परिषद आयोजीत करण्यात आली.



प्राचार्य  
डॉ.विनय कोडापे  
श्री.कि.न.गो.महाविद्यालय  
कारंजा (लाड)




# किसनलाल नथमल गोयनका महाविद्यालयात राष्ट्रीय परिषदेचे आयोजन

देशोन्तरी वृत्तसंकलन...

**कारंजा** ■ दि बेरार जनरल एन्युकेशन सोसायटी, अकोला द्वारा संचालित श्री किसनलाल नथमल गोयनका कला व वाणिज्य महाविद्यालय कारंजा लाड येथे भारतीय स्वातंत्र्याचा अमृत महोत्सव व जागतिक महिला दिनाचे औचित्य साधून ९ मार्च रोजी 'भारतीय महिलांचा प्रवास' (A Journey of Indian Women) या विषयावर राष्ट्रीय परिषदेचे आयोजन केले आहे.

महाविद्यालयाच्या सभागृहामध्ये आयोजित या परिषदेचे उद्घाटन ९ मार्च रोजी स. १० वा. दी बेरार जनरल एन्युकेशन सोसायटी, अकोलाचे अध्यक्ष मोतीसिंहजी मोहता यांच्या अध्यक्षतेखाली व नागपूर येथील डॉ. ज्योत्ना पंडित यांच्या हस्ते होणार आहे. प्रसिद्ध स्तंभलेखिका मोहिनी

मोडक व प्रमुख अतिथी संस्थेचे वरिष्ठ उपाध्यक्ष विजयकुमार तोषीगावल, कनिष्ठ उपाध्यक्ष इंजि. अभिजित परांजपे, सचिव पवन माहेश्वरी, सहसचीव सो.ए.विक्रम गोलेच्छा आदींची उपस्थिती राहणार. विशेष अतिथी म्हणून नांदेड विद्यापीठाच्या विद्यार्थी विकास कल्याण विभागाचे माजी संचालक डॉ. वैजनाथ अनुमलवाड तसेच अकोला येथील डॉ. ज्योती लाहोटी या उपस्थित राहणार आहेत. या परिषदेत देशभरातून आलेले अभ्यासक, संशोधक आपले शोध निबंध सादर करणार आहेत. या परिषदेला बहुसंख्य संशोधकांनी, प्राथ्यापकांनी, विद्यार्थींनी उपस्थित राहावे असे आवाहन प्राचार्य डॉ.विनय कोडापे, समन्वयक प्रा. अंजली बर्ड आणि सह-समन्वयक डॉ. बलजीत कौर ओबरॉय तसेच प्राथ्यापकवर्ग व शिक्षकेतर कर्मचारी यांनी केले आहे. (ता.प्र.)



## लोकमत

आंतरराष्ट्रीय महिला दिनाचे औचित्य

## भारतीय महिलांच्या प्रवासावर विचारमंथन

**लोकमत न्यूज नेटवर्क**  
**कारंजा :** श्री किसनलाल नथमल गोयनका कला व वाणिज्य महाविद्यालय कारंजा लाड येथे ९ मार्च रोजी 'भारतीय महिलांचा प्रवास' या विषयावर राष्ट्रीय परिषद संघान झाली. भारतीय स्वातंत्र्याचे अमृत महोत्सवी वर्ष व आंतरराष्ट्रीय महिला दिनाचे औचित्य साधून या परिषदेचे आयोजन केले होते.

दि बेरार जनरल एन्युकेशन सोसायटी अकोलाचे अध्यक्ष ॲड.मोतीसोह मोहता व मानद सचिव पवन माहेश्वरी यांच्या मार्गदर्शनाखाली व कारंजा शहरातील ख्यातनाम स्त्रीरोग तजा डॉ.अनंदा कात यांच्या अध्यक्षतेखाली या परिषदेचे आयोजन केले होते. नागपूर येथील ख्यातनाम लेखिका डॉ. ज्योत्ना पंडित यांनी या परिषदेचे उद्घाटन केले. त्यांनी आपल्या उद्घाटन पर भाषणात स्त्रीला



दासी किंवा देवी नानाता तिला माणूस म्हणून समजात स्थान मिळवून देण्यात यावे अर्थी अपेक्षा व्यक्त केली. अकोला येथील स्तंभलेखिका मोहिनी मोडक यांनी आपल्या बीज भाषणात अधिनिक काठापर्वत्या स्त्री जीवनाच्या प्रवासाचे वर्णन केले. अर्थशास्त्र विभाग प्रमुख डॉ. नीलम छागणी यांनी पाणुण्याचा परिचय करून दिला तर महाविद्यालयाचे अजय कांत, महाविद्यालयीन विकास समितीचे सदस्य बंगीधरजी उपाध्याय, विकासभाऊ डॉ.णगावकर, शाठा समिती सदस्य, विजय सस्तकर यांच्यासह महाराष्ट्रातून ९०० पेक्षा जास्त संशोधकांनी सहभाग घेतला होता.



**SHRI KISANLAL NATHMAL GOENKA ARTS & COMMERCE COLLEGE**

**KARANJA (LAD)**